

# नव भारत



## एक नजर में



**आयकर अधिनियम को राष्ट्रपति की मंजूरी**  
नयी दिल्ली. राष्ट्रपति द्रौपदी मुर्मू ने संसद के मानसून सत्र में पारित आयकर अधिनियम, 2025 को अपनी मंजूरी दे दी है. गजट अधिसूचना के अनुसार यह विधेयक अगले वर्ष पहली अप्रैल से पूरे देश में लागू होगा. यह अधिनियम 1961 के आयकर के कानून का स्थान लेगा.



## साय की एनटीए लिमिटेड की सीईओ से मुलाकात

रायपुर. छत्तीसगढ़ के मुख्यमंत्री विष्णुदेव साय से जापान प्रवास के दौरान एनटीए लिमिटेड की मुख्य कार्यकारी अधिकारी कायों इतो ने टोक्यो में शिष्टाचार भेंट की. एनटीए लिमिटेड 90 अरब डॉलर के रेवेन्यू के साथ आईटी इंफ्रास्ट्रक्चर और डिजिटल समाधानों के क्षेत्र में अग्रणी कंपनी है. इस दौरान मुख्यमंत्री ने छत्तीसगढ़ में डिजिटल और उन्नत आईटी तकनीक आधारित निवेश को लेकर चर्चा की.

## गोविंदा की पत्नी सुनीता ने दी तलाक की अर्जी

नयी दिल्ली. बॉलीवुड अभिनेता गोविंदा और उनकी पत्नी सुनीता आहुजा के रिश्ते में टूट की खबरें अब सच होती दिख रही हैं. सूत्रों के अनुसार, सुनीता ने बांद्रा फैमिली कोर्ट में हिंदू मैरिज एक्ट 1955 की धारा 13(1)(आई), (आईए), (आईबी) के तहत तलाक की अर्जी दायर की है. उन्होंने गोविंदा पर अफेयर, अत्याचार और अकेला छोड़ने जैसे गंभीर आरोप लगाए हैं. कोर्ट ने 25 मई को गोविंदा को समन भेजा था, लेकिन अभिनेता की ओर से कोई प्रतिक्रिया नहीं आई. सुनीता लगातार कोर्ट में पेश हो रही हैं और अपने क्लॉस में भी भावुक होकर इस मुद्दे पर बात कर चुकी हैं.

## 1.488 अरब डॉलर बढ़ा विदेशी मुद्रा भंडार

मुंबई. देश का विदेशी मुद्रा भंडार 15 अगस्त को समाप्त सप्ताह में 1.488 अरब डॉलर बढ़कर तीन सप्ताह के उच्चतम स्तर 695.106 अरब डॉलर पर पहुंच गया. रिजर्व बैंक के शुक्रवार को जारी आंकड़ों के अनुसार, 15 अगस्त को समाप्त सप्ताह में विदेशी मुद्रा परिसंपत्ति 1.924 अरब डॉलर की वृद्धि के साथ 585.903 अरब डॉलर पर पहुंच गया.

## सुको का बड़ा फैसला टीकाकरण के बाद उन्हें उनके मूल स्थान पर ही छोड़ा जाएगा

# नसबंदी के बाद बंद कुत्ते होंगे आजाद

नयी दिल्ली, 22 अगस्त. सुप्रीम कोर्ट ने आवारा कुत्तों के मामले में अपने पूर्व आदेश में बड़ा बदलाव किया है. शुक्रवार को सुनाए गए फैसले में अदालत ने साफ किया कि अब कुत्तों को पकड़कर उनका बंध्याकरण (नसबंदी) और टीकाकरण किया जाएगा और इसके बाद उन्हें उनके मूल स्थान पर ही छोड़ा जाएगा. केवल आक्रामक और रैबीज संक्रमित कुत्तों को ही डॉग शैल्टर में अलग रखा जाएगा. शीघ्र अदालत ने देशभर के



सभी नगरीय निकायों को निर्देश दिया कि हर वार्ड में कुत्तों के लिए फ्रीडिंग प्वाइंट बनाए जाएं. कोर्ट ने यह भी आदेश दिया है कि किसी भी हालत में आवारा कुत्तों को सड़क पर खाना खिलाने की इजाजत नहीं होगी. उल्लंघन करने वालों पर कानूनी

कार्रवाई होगी. इसके लिए नगर निकायों को हेल्लोलाइन नंबर जारी करने का भी निर्देश दिया गया है. दरअसल, 11 अगस्त को दिए गए आदेश में कहा गया था कि सभी आवारा कुत्तों को पकड़कर डॉग शैल्टर में रखा जाएगा. इस पर पशु प्रेमियों ने आपत्ति जताई और सुप्रीम कोर्ट में पुनर्विचार याचिका दायर की. अब तीन न्यायाधीशों की बेंच ने संशोधित आदेश में स्पष्ट किया कि नागरिकों को सुरक्षा और कुत्तों के अधिकारों में संतुलन जरूरी है.

**आधार समेत 11 दस्तावेजों से कर सकेंगे आवेदन**  
नयी दिल्ली, 22 अगस्त. सुप्रीम कोर्ट ने बड़ी राहत देते हुए शुक्रवार को कहा कि जिन लोगों के नाम मतदाता सूची से बाहर हो गए हैं, वे अब आधार कार्ड समेत 11 अन्य दस्तावेजों के आधार पर ऑनलाइन आवेदन कर सकेंगे. पीठ ने साफ किया कि आवेदकों को अब फॉर्म-6 ऑनलाइन भरना होगा और फार्म जमा करने की आवश्यकता नहीं होगी.



## राहुल का मतदाता अधिकारों को लेकर जनसंवाद

राहुल का मतदाता अधिकारों को लेकर जनसंवाद. राहुल गांधी ने मतदाताओं के अधिकारों को लेकर जनसंवाद का आयोजन किया.



## इलावेनिल वलारिवन ने एशिया स्वर्ण जीता

इलावेनिल वलारिवन ने एशिया स्वर्ण जीता. एशियाई खेलों में इलावेनिल वलारिवन ने स्वर्ण पदक जीता.



## भारत के निजी अंतरिक्ष में नई क्रांति

भारत के निजी अंतरिक्ष में नई क्रांति. निजी अंतरिक्ष उद्योग में भारत में नई क्रांति.

# घुसपैठियों को भारत छोड़ना होगा

13 हजार करोड़ रुपये की विकास परियोजनाओं की दी सौगात | 12 हजार ग्रामीण और 4,260 शहरी क्षेत्रों में पक्के घर की पीएम मोदी ने सौंपी चाबी | 1871 करोड़ रुपये खर्च हुए हैं परियोजना पर

गया/बेगूसराय, 22 अगस्त. प्रधानमंत्री नरेंद्र मोदी शुक्रवार को बिहार दौरे पर पहुंचे, जहां उन्होंने गया और बेगूसराय से राज्य को 13 हजार करोड़ रुपये से अधिक की विकास परियोजनाओं की सौगात दी. आवास योजना के तहत पीएम मोदी ने ग्रामीण क्षेत्रों में 12,000 और शहरी क्षेत्रों में 4,260 परिवारों को पक्के घर सौंपते हुए मंच से उन्होंने पांच लाभार्थियों को प्रतीकात्मक रूप से चावियां दीं. उन्होंने कहा कि अब हर गरीब को बिजली, पानी, शौचालय और गैस सुविधा से युक्त सम्मानजनक घर मिलेगा.



पाताल में क्यों न छिप जाएं, भारत की मिसाइलें उन्हें दफन करके ही रहेंगी. पीएम मोदी ने विपक्ष पर हमला करते हुए कहा कि आरजेडी-कांग्रेस पर घुसपैठियों के समर्थन और वोट बैंक की राजनीति करती है. मोदी ने कहा कि घुसपैठिये देश का भविष्य तय नहीं कर सकते. भारत में जल्दी ही डेमोग्राफी मिशन को शुरू किया गया जाएगा. इसके बाद प्रधानमंत्री बेगूसराय पहुंचे और गंगा पर बने आँटा-सिमरिया छह लेन पुल का उद्घाटन किया. 1.865 किमी लंबे इस पुल सहित 8.15 किमी की परियोजना पर 1,871 करोड़ रुपये खर्च हुए हैं. यह पुल उत्तर और दक्षिण बिहार को जोड़ते हुए पुराने राजेंद्र सेतु का विकल्प बनेगा.

## पीएम मोदी के मंच पर आरजेडी के दो विधायक

पटना, 22 अगस्त. बिहार की सियासत में हलचल तब मच गई है. जब प्रधानमंत्री नरेंद्र मोदी के गयाजी दौरे के दौरान राजद के दो विधायक नवादा से विधायक विभा देवी, जो पूर्व आरजेडी विधायक राजबल्लभ यादव की पत्नी हैं. इसी दौरान राजी से विधायक प्रकाश वीर भी पीएम के कार्यक्रम में मंच पर बैठे दिखे. इस अप्रत्याशित मौजूदगी ने तेजस्वी यादव के लिए चिंता बढ़ा दी है.

## पश्चिम बंगाल को 5,200 करोड़ सौगात

प्रधानमंत्री नरेंद्र मोदी ने शुक्रवार को पश्चिम बंगाल की जनता को 5,200 करोड़ रुपये से अधिक की परियोजनाओं की सौगात दी. उन्होंने नोआपारा-जय हिंद विमानबंदर, सियालदाह-एक्सलेन्ड और बेलघाटा-हेमंत मुखोपाध्याय सहित तीन नए मेट्रो रुट्स का उद्घाटन किया. साथ ही 7.2 किमी लंबे काना एक्सप्रेसवे का शिलान्यास और हावड़ा स्टेशन पर सब-वे का उद्घाटन भी किया. जनसभा को संबोधित करते हुए पीएम मोदी ने कहा कि कोलकाता जैसे शहर भारत की अर्थव्यवस्था और भविष्य की घुरी हैं.

## अनुराग जैन को मिल सकता है एक्सटेंशन

### अलका और कांताराव को केंद्र में दूसरी जिम्मेदारी

प्रशासनिक संवाददाता भोपाल, 22 अगस्त. प्रदेश के मुख्य सचिव अनुराग जैन एक्सटेंशन की राह में एक कदम और आगे बढ़ गये हैं. शुक्रवार को केंद्र सरकार ने दिल्ली में पदस्थ सचिव स्तर के अफसरों की जिम्मेदारी में फेरबदल किया है, उसमें प्रदेश में मुख्य सचिव पद की दावेदार अलका उपाध्याय भी शामिल हैं. अलका उपाध्याय एक तक सचिव पशुपालन, डेयरी और पशुपालन मंत्रालय में सचिव की जिम्मेदारी संभाल रही थीं, उन्हें अब अल्पसंख्यक मंत्रालय के अधीन सचिव राष्ट्रीय अल्पसंख्यक



आयोग पदस्थ किया गया है. केंद्र सरकार की नियुक्ति संबंधी कैबिनेट कमेटी ने केंद्र में पदस्थ 14 अफसरों के दायित्वों में फेरबदल को मंजूरी दी है. नये आदेश में मप्र कांडर के दो अफसर शामिल हैं. वे पहले सड़क, परिवहन एवं और राजमार्ग मंत्रालय जैसे बड़े विभाग में सचिव पद की जिम्मेदारी संभाल चुकी हैं. यहां बता दें कि प्रदेश के मौजूदा

मुख्य सचिव अनुराग जैन का कार्यकाल 31 अगस्त को समाप्त हो रहा है. यदि एक्सटेंशन नहीं मिला तो अलका उपाध्याय को भी सीएस पद के तगड़े दावेदार के रूप में देखा जा रहा था, उनका रिटायरमेंट मई 2026 में तय है. लेकिन उनकी आयोग में नई पदस्थापना से वे सीएस पद की दावेदारी से लगभग बाहर हो गई हैं. यह इसलिए कि यदि वे सीएस पद की दावेदार होतीं और मप्र वापसी करतीं तो उन्हें ये नई जिम्मेदारी नहीं दी जाती. इसी तरह मध्यप्रदेश कांडर के एक अन्य अधिकारी वीएल कांताराव सचिव खान मंत्रालय को अब सचिव जल शक्ति, नदी विकास मंत्रालय में सचिव पदस्थ किया गया है.

## संसद भवन की दीवार फांदकर गरुड़ द्वार तक पहुंचा युवक

नयी दिल्ली, 22 अगस्त. संसद भवन की सुरक्षा व्यवस्था में एक बड़ी चूक सामने आई है. शुक्रवार सुबह 5.50 बजे एक युवक रेल भवन की ओर से पेड़ के सहारे दीवार फांदकर नयी संसद भवन परिसर में घुस गया और सीधे गरुड़ द्वार तक पहुंच गया. मौके पर मौजूद सीआईएसएफ जवानों ने उसे देख लिया और दबोच लिया. नयी दिल्ली जिले के पुलिस अधिकारी ने बताया कि संसद भवन में घुसने की कोशिश कर रहा था. उसे केंद्रीय औद्योगिक सुरक्षा बल और दिल्ली पुलिस के जवानों ने तुरंत पकड़ लिया. सूत्रों के मुताबिक पकड़ा गया युवक ने अपनी पहचान उत्तर प्रदेश निवासी राम (20 वर्ष) बताया है.

## मसूद को सुप्रीम कोर्ट से राहत

भोपाल, 22 अगस्त. मध्य विधानसभा क्षेत्र से कांग्रेस विधायक आरिफ मसूद को सुप्रीम कोर्ट से बड़ी राहत मिली है. सुप्रीम कोर्ट ने शुक्रवार को हाईकोर्ट जबलपुर के उस आदेश पर रोक लगा दी, जिसमें इंदिरा प्रियदर्शिनी कॉलेज मामले में तीन दिन के भीतर एफआईआर दर्ज कर एसआईटी जांच का निर्देश दिया गया था. जस्टिस जे.के. माहेश्वरी की बेंच ने यह अंतरिम राहत दी. सुनवाई के दौरान मसूद की ओर से वरिष्ठ अधिवक्ता कपिल सिब्बल, विवेक तन्खा और वरुण तन्खा पेश हुए. अधिवक्ता विवेक तन्खा ने दलील दी कि हाईकोर्ट का आदेश अनुचित है, जिस पर सुप्रीम कोर्ट ने स्टैट दे दिया.



## हाईकोर्ट ने एफआईआर के लिए थै आदेश

सोमवार को हाईकोर्ट ने कॉलेज की मान्यता से जुड़े फर्जी दस्तावेजों की शिकायत पर सुनवाई की थी. कोर्ट ने तीन दिन में एफआईआर दर्ज करने और 90 दिन में एसआईटी जांच रिपोर्ट पेश करने का आदेश दिया था. इसके बाद भोपाल के कोहेफिजा थाने में विधायक मसूद के खिलाफ धोखाधड़ी व कूरचना का मामला दर्ज किया गया था.

## ऑनलाइन गेमिंग : कर्नाटक विधायक के 30 ठिकानों पर ईडी की छापेमारी

बेंगलुरु. प्रवर्तन निदेशालय (ईडी) ने ऑनलाइन गेमिंग और स्ट्रेटबाजी से जुड़े धन शोधन मामले में शुक्रवार को कर्नाटक के कांग्रेस विधायक केसी वीरेंद्र पप्पी और उनसे जुड़े लोगों के ठिकानों पर

बड़ी छापेमारी की. पप्पी चित्रदुर्ग विधानसभा सीट से विधायक हैं. कार्रवाई की गई उनमें पपीज केसीनो गोल्ड, ओशन रिवर्स केसीनो, पपीज केसीनो प्राइड, ओशन 7 केसीनो और बिग डेडी

गोवा के पांच प्रमुख केसीनो शामिल हैं. जिन केसिनो पर कार्रवाई की गई उनमें पपीज केसीनो गोल्ड, ओशन रिवर्स केसीनो, पपीज केसीनो प्राइड, ओशन 7 केसीनो और बिग डेडी केसीनो प्रमुख हैं. जांच में सामने आया कि आरोपी अवैध ऑनलाइन और ऑफलाइन स्ट्रेटबाजी के लिए किंग 567, राजा 567 और रत्ना गेमिंग जैसे नामों से वेबसाइट और प्लेटफॉर्म चला रहा था.

## वादे नहीं भूलते... तो पॉलिसी प्रीमियम क्यों भूलें?

**एलआईसी ऑफ इंडिया प्रस्तुत कर रहा है स्पेशल रिवाइवल कैम्पेन - लेट फ्री में कन्सेशन के साथ.**

**अवधि 18/08/2025 से 17/10/2025**

जल्दी! इस मौके को जाने न दें. आपके बीमे की सुरक्षा को वापस हासिल करने और उसका लाभ लगातार लेते रहने का मौका.

कुल देय प्रीमियम	% विलम्ब शुल्क में रियायत	रियायत की अधिकतम सीमा*
₹ 1,00,000 तक	30%	₹ 3000
1,00,001 से 3,00,000 तक	30%	₹ 4000
3,00,001 व अधिक	30%	₹ 5000

\*नियम व शर्तें लागू. पॉलिसियों को अदा न किए गए पहले प्रीमियम की तिथि से 5 वर्ष के अंदर पुनर्बलित किया जा सकता है. कृपया अपनी नजदीकी एलआईसी शाखा या एजेंट से संपर्क करें. हमसे जुड़े रहें. एलआईसी में अपना मोबाइल नंबर, ईमेल, एनईएफटी और पैन नंबर अपडेट करें.

डाउनलोड कीजिए एलआईसी मोबाइल ऐप विजिट करें: [licindia.in](http://licindia.in) कॉल सेंटर सर्विस (022) 6827 6827 IRDAI Regn No.: 512

अधिक जानकारी के लिए अपने एजेंट/नजदीकी एलआईसी शाखा से संपर्क करें या अपने शहर का नाम SMS करें 56767474 पर.

हमें फॉलो करें: LIC India Forever

हमारा वॉलरूप नं. 8976862090 कलियुक्त 'Hi'

धोखेपट्टी वाले फोन कॉलस तथा झूठे/भ्रामक प्रस्तावों से सावधान रहें. आईआरडीआई या इनके कर्मचारी बीमा व्यवसाय जैसे कि बीमा पॉलिसियों की बिक्री, बीमेन की घोषणा या प्रीमियम के निवेश, राशियां लौटाना जैसी कोई भी गतिविधियों में शामिल नहीं होते हैं. क्लिन पॉलिसीधारकों या संभावित ग्राहकों को ऐसे फोन कॉलस मिलें, वे कृपया पुलिस से इसकी शिकायत दर्ज करें. कृपया बिक्री के सम्मान से पहले बिक्री पुस्तिका को ध्यान से पढ़ें.

भारतीय जीवन बीमा निगम LIFE INSURANCE CORPORATION OF INDIA **हर पल आपके साथ**